



100 से ज्यादा कॉलेजों में शुरू होंगे नए कोर्स

संवाद न्यूज एजेंसी

लखनऊ। लखनऊ विश्वविद्यालय में आठ जून को कार्य परिषद की बैठक प्रस्तावित है। इसमें लखिवि से जुड़े 100 से ज्यादा महाविद्यालयों में नए कोर्स सहित कई महत्वपूर्ण प्रस्तावों पर मुहर लगी है। नए कोर्स शुरू होने से इन कॉलेजों के विद्यार्थियों को लाभ मिलेगा।

लखनऊ विश्वविद्यालय से संबद्ध पांचों जिलों लखीमपुर, सीतापुर, रायबरेली, हरदोई व लखनऊ के सी से अधिक महाविद्यालयों ने अपने यहां नए कोर्स शुरू कराए जाने की अनुमति मांगी है, जिसका विश्वविद्यालय की ओर से भीतिक सत्यापन करवाने के साथ ही अनापति प्रमाणपत्र भी जारी किया जा चुका है। अब कार्यपरिषद की बैठक में अब इन कोर्सों के शुरू होने पर फैसला होना है। कार्यपरिषद की मंजूरी के बाद नए कोर्सों में दाखिले के लिए आवेदन प्रक्रिया शुरू हो

राजधानी के इन महाविद्यालयों ने किया है आवेदन

शिया पीजी कॉलेज ने नए सत्र में पांच कोर्स शुरू करने के लिए आवेदन किया है। इनमें एलएलबी ऑनर्स, बीएजेएमसी, एमए हिंदी, एमए एजुकेशन, एमए पॉलिटिकल साइंस शामिल हैं। इसी तरह कालीचरण पीजी कॉलेज ने केमिस्ट्री, गणित, कंप्यूटर साइंस व बांटनी विषय में बीएससी और बीबीए कोर्स शुरू करने का अनुमति मांगी है। अवध गल्स डिग्री कॉलेज ने एमए एजुकेशन, एमए पॉलिटिकल साइंस व एमए जियोग्राफी की पढ़ाई शुरू करने के लिए आवेदन किया है। वहीं, सुभाष चंद्र बोस राजकीय कन्या महाविद्यालय ने नए सत्र में एमकॉम और एमए अंग्रेजी पाठ्यक्रमों को शुरू करने की अनुमति मांगी है। इन सभी महाविद्यालयों को विश्वविद्यालयों की ओर अनापति प्रमाणपत्र जारी किया जा चुका है।

जाएगी। महाविद्यालयों में नए कोर्स शुरू होने से विद्यार्थियों को अपनी इच्छा अनुसार पाठ्यक्रम चुनकर उनमें दाखिला लेने के स्वतंत्रता होगी।

लखिवि के छात्र को अमेरिकी छात्रवृत्ति

लखनऊ। लखिवि में व्यापार प्रशासन विभाग के एमबीए छात्र किशन पांडेय को अमेरिका चार्टर्ड फाइनेंशियल की तरफ की तरफ से छात्रवृत्ति दी जाएगी। इसके जरिये छात्र सीएफए की पढ़ाई मुफ्त कर सकेगा। सेंट्रल प्लेसमेंट की निदेशक प्रो. मधुरिमा ने छात्र को शुभकामनाएं दीं। (संवाद)

एनईपी सारथी के तहत चुने तीन विद्यार्थी

लखनऊ। लखिवि ने शुक्रवार को यूजीसी के पत्र के क्रम में एनईपी सारथी के लिए साक्षात्कार के बाद तीन छात्रों का चयन किया। इसमें बीएससी की दिव्यांशी गुप्ता, बीटेक की प्रियांशी राय, एमए पॉलिटिकल साइंस के आशुतोष वाजपेयी शामिल हैं। प्रवक्ता डॉ. दुर्गाेश श्रीवास्तव ने बताया कि ये छात्र एनईपी के अंतर्गत उच्च शिक्षा में सुधारों, जागरूकता के लिए योगदान देंगे। इसके साथ ही छात्र अपना पाठ्यक्रम तय करने में सुझाव दे सकेंगे। (संवाद)

लखिवि : छात्रों को इंटरनशिप का मौका

लखनऊ। लखिवि के प्रबंधन विज्ञान के 100 से अधिक छात्रों को कई निजी कंपनियों में ग्रीष्मकालीन इंटरनशिप का मौका मिला है। इसको लेकर विभाग में शुक्रवार को समर इंटरन के परामर्श के लिए एक सत्र आयोजित किया गया। सत्र के बाद छात्र अपनी प्रोफेशनल यात्रा के निर्माण के लिए 6 से 8 महिने का प्रशिक्षण ले सकेंगे। आईएमएस की ओएसडी प्रो. विनीता काचर ने बताया कि छात्रों के मार्गदर्शन के लिए डॉ. अमिताभ की टीम को जिम्मेदारी दी गई है। (संवाद)

आंतरिक शिकायत समिति का गठन

लखनऊ। लखिवि प्रशासन ने शुक्रवार को विश्वविद्यालय में आंतरिक शिकायत समिति का गठन कर दिया। कुलपति प्रो. आलोक कुमार राय हिंदी विभाग की प्रो. रश्मी कुमार को समिति का अध्यक्ष नामित किया है, जबकि अन्य 11 शिक्षकों को सदस्य नामित किया है। (संवाद)

एलयू में आठ को नए कोर्स पर होगा फैसला

तैयारी

लखनऊ, संवाददाता। लखनऊ विश्वविद्यालय कार्य परिषद की 8 जून को प्रस्तावित बैठक में पांच जिलों के 100 से अधिक कॉलेजों में नए कोर्सों के संचालन पर फैसला होगा। जिसमें कई नए कॉलेज भी शामिल हैं।

वहीं शिया, कालीचरण और खुन खुन जी गर्ल्स पीजी कॉलेज जैसे महाविद्यालय भी शामिल हैं। जिन्हें नए कोर्स की सहयुक्तता मिलने का इंतजार है। जिससे वह इन कोर्सों के लिए आवेदन प्रक्रिय शुरू कर सकें। इसके लिए महाविद्यालयों में स्थलीय निरीक्षण भी हो चुका है।

कई कॉलेजों की रिपोर्ट भी पोर्टल पर



अपलोड की जा चुकी है। पहले रिपोर्ट अपलोड करने के लिए अंतिम तिथि 31 मई थी। जिसे बाद में पांच जून कर दिया गया है।

कुलसचिव संजय मेधावी ने पत्र जारी कर रिपोर्ट जल्द से जल्द अपलोड करने के लिए भी कहा था। एलयू कुलसचिव संजय मेधावी का कहना है कि 8 जून को कार्य परिषद की बैठक प्रस्तावित की गई है।

शिया में बीजेएमसी समेत कोर्सों पर फैसला

कार्य परिषद की बैठक में शिया पीजी कॉलेज के छह कोर्सों की सहयुक्तता पर निर्णय होगा। इसमें लॉ (ऑनर्स), बैचलर इन जर्नलिज्म एंड मास कम्यूनिकेशन और एजुकेशन, राजनीति विज्ञान व इतिहास में एमए शामिल हैं।

कालीचरण में कई कोर्स

कालीचरण पीजी कॉलेज में फिजिक्स, केमेस्ट्री, जूलॉजी, बांटनी, मैथमेटिक्स और कम्यूटर साइंस में बीएससी कोर्स शुरू करने पर कार्य परिषद में मुहर लगेगी।

पीएचडी ऑर्डिनेंस में बदलाव की तैयारी

एलयू रेगुलर पीएचडी को पार्ट टाइम में बदलने की तैयारी

lucknow@inext.co.in

LUCKNOW (2 June): नई शिक्षा नीति के तहत कोर्सों में बदलाव के बाद शहर की युनिवर्सिटी पीएचडी ऑर्डिनेंस में एनईपी के तहत बदलाव कर रही हैं। एलयू में नए दाखिले पीएचडी ऑर्डिनेंस के तहत लिए जाने हैं, इसको लेकर जल्द ही संशोधित ऑर्डिनेंस को पास करने की तैयारी की जा रही है। एलयू ने दिव्यांगों के लिए दस साल की पीएचडी से लेकर रेगुलर पीएचडी को पार्ट टाइम करने तक के कई बिन्दुओं को पीएचडी में शामिल किया है। एलयू में पीएचडी कर रहे स्टूडेंट्स की दूसरे या तीसरे साल में नौकरी लग जाने पर उसे रेंजिडेंस पूरा करने की जरूरत नहीं पड़ेगी। वह आसानी से अपनी रेगुलर पीएचडी को पार्ट टाइम पीएचडी में बदल सकेगा।

किया जा रहा विचार

एलयू अपनी संशोधित पीएचडी ऑर्डिनेंस में इसको शामिल करने पर विचार कर रहा है। पीएचडी के



दिव्यांग 10 साल में करेंगे पीएचडी पूरी

एलयू के संशोधित ऑर्डिनेंस में दिव्यांगों को पीएचडी पूरा करने के लिए 10 साल का समय दिया जाएगा। आठ की जगह 12 क्रेडिट का प्रावधान किया जा रहा है। इसके लिए शोधार्थियों को रिसर्च का पेपर पढ़ाया जाएगा। एक विदेशी परीक्षक की भी व्यवस्था की बात की जा रही है।

समय नौकरी लग जाने पर शोधार्थी को दो साल का रेंजिडेंस पीरियड पूरा करना पड़ता था। ऐसे में उनको काफी समस्याएं आती थीं। इसको लेकर

एकेटीयू में भी बदलाव की तैयारी

एकेटीयू भी पीएचडी ऑर्डिनेंस में बदलाव कर रहा है। प्रति कुलपति मनीष गौड़ ने बताया कि सहायक प्रो व सह प्रोफेसर स्तर पर अधिकतम पीएचडी रजिस्टर्ड छात्रों की संख्या बढ़ाकर 4 व 6 की जाएगी। इसके अलावा लगातार तीन आरडीसी बैठकों में गैरहाजिर रहने वाले स्टूडेंट्स का फंजीकरण रद्द किया जाएगा। महिला शोधार्थियों को 240 दिनों का मातुल अवकाश एक बार में देय होगा। ऐसी महिला शोधार्थियों को पीएचडी वीसिस जमा करने के लिए निर्धारित अधिकतम सीमा में एक साल की छूट दी जाएगी।

दो विकल्प देने की भी तैयारी

एलयू की संशोधित पीएचडी ऑर्डिनेंस में दो विकल्प भी दिए जा रहे हैं। चार साल के ग्रेजुएशन व एक साल के पीजी के बाद या चार साल के ग्रेजुएशन को 75 फीसदी से अधिक अंक लाने पर प्रवेश प्रक्रिया में शामिल होने का मौका मिलेगा।

एनईपी सारथी को किया गया नामित

LUCKNOW (2 June): एलयू ने एनईपी मामलों को देखने और एनईपी सारथी को विवि में नामित करने के लिए पहली पहल की है। इसका लक्ष्य छात्रों की भागीदारी को बढ़ाना और उच्च शिक्षा प्रणाली में अलग अलग हितधारकों के बारे में जागरूकता पैदा करना है। यूजीसी के अनुरोध पर डीन छात्र कल्याण के कार्यालय ने एनईपी सारथी का चयन करने के लिए एक अभियान चलाया है। अभियान के तहत 40 से अधिक छात्रों के नामांकन प्राप्त हुए, जिनमें से 33 ने साक्षात्कार व ग्रुप डिस्कशन में भाग लिया। सत्र 2023-24 के लिए 3 एनईपी सारथी चुने गए हैं। इनमें बीएससी फोर्थ सेमेस्टर की दिव्यांशी गुप्ता, बीटेक सीएसई छठे सेमेस्टर की प्रियांशी राय और एमए राजनीति विज्ञान के आशुतोष वाजपेयी को अच्छे संचार कौशल, आउटरीच कार्यक्रमों के संचालन के लिए संगठनात्मक क्षमताओं और टीम लीडर के रूप में जिम्मेदारी की भावना रखने वाले ये एनईपी सारथी संबंधित गतिविधियों के लिए स्वयंसेवा करेंगे।

NEP SAARTHIS TO RAISE AWARENESS ABOUT REFORMS IN HIGHER EDU

HT Correspondent

letters@htlive.com

LUCKNOW: The office of Dean Students' Welfare of the University of Lucknow conducted a drive to select NEP SAARTHIS (Student Ambassador for Academic Reforms in Transforming Higher education in India) with the objective to enhance the students' participation and creating awareness about various reforms in the higher education system as outlined in NEP 2020.

The announcement for the drive was made by UGC.

Nominations were invited from all heads and directors of the department/institute. More than 40 student nominations were received, out of which 33 participated in interview/group discussions. The three selected/nominated NEP SAARTHIS for the session 2023-24 are: Divyanshi Gupta (Student B.Sc.IV Sem), Priyanshi Rai (Student B.Tech CSE) and Ashutosh Bajpai (Student MA Political Science).

These NEP SAARTHIS having pleasant personality, good communication skills, organisational capabilities for conducting outreach programmes and having a sense of responsibility as a team leader will be volunteering for the related activities, said university spokesperson, Durgesh Srivastava. A selection committee selected/nominated the 3 NEP SAARTHIS who will carry out their responsibilities in and outside the university campus as desired by UGC.

लखिवि के किशन पाण्डेय का सीएफए में चयन

लखनऊ। लखिवि के सेंट्रल प्लेसमेंट सेल के छात्र प्रेसोडेंट और व्यापार प्रशासन विभाग के एमबीए चतुर्थ सत्र के छात्र किशन पाण्डेय को चार्टर्ड फाइनेंशियल इंस्टिट्यूट, अमेरिका के तरफ से स्कॉलरशिप दी गयी है जिसका प्रयोग करके किशन अपनी सीएफए की पूरी पढ़ाई मुफ्त में कर सकते हैं। सीएफए की परीक्षा हर साल विश्व भर में चार्टर्ड फाइनेंशियल इंस्टिट्यूट, अमेरिका के द्वारा आयोजित की जाती है और परीक्षा का स्तर बहुत कठिन होता है जिसके वजह से इसकी योग्य प्रतियोग्य भर में सचि बड़ी कंपनियों में बहुत अधिक है व जिसके लिए सभी मल्टीनेशनल कंपनियां विदेशों में करोड़ों का फंडेज देती हैं। किशन ने बताया कि वह एमबीए (फाइनेंस) के छात्र हैं जिसकी वजह से उनकी रॉच फाइनेंस में शुरू से थी और फिर लखनऊ विश्वविद्यालय के सेंट्रल प्लेसमेंट सेल के द्वारा उनकी करीअर काउंसलिंग की गयी, जिससे उनकी रॉच और भी बढ़ गयी व परीक्षा की तैयारी करने लगे, जिसमें हमेशा उनके माता-पिता व विश्वविद्यालय के गुरुजन मार्ग दर्शन करते रहे हैं। साथ ही किशन पाण्डेय का लखनऊ विश्वविद्यालय के द्वारा ही आईसीआईआई बैंक में इंटरनशिप दी गयी थी।

इंटरनशिप के लिए लखिवि के छात्र चयनित

लखनऊ। लखिवि के प्रबंधन विज्ञान संस्थान (आईएमएस) के छात्रों को विभिन्न कंपनियों में ग्रीष्मकालीन इंटरनशिप की सुविधा देने की अनुमति मिली। लखिवि के कुलपति प्रो. आलोक कुमार राय और आईएमएस की ओएसडी प्रो. विनीता काचर के दृढ़दर्शी मार्गदर्शन में समर इंटरन के परामर्श के लिए एक सत्र का आयोजन हुआ। इस सत्र का आयोजन एमबीए प्रथम वर्ष और बीबीए द्वितीय वर्ष के छात्रों के लिए संकेत सदस्य व संरक्षक डॉ. अमिताभ, डॉ. युसुफ, डॉ. आशीष, डॉ. मुकेश, डॉ. पलवी और डॉ. वसुधा द्वारा किया गया था ताकि छात्रों को विभिन्न कंपनियों में समर इंटरन रूप में रखा जा सके और उनका मार्गदर्शन किया जा सके। 110 से अधिक छात्रों के नाम कंपनी में चुने गये, जिसमें सीएमआई, डिशटोवी, एचडीएफसी बैंक, कर्म इंटरनेशनल और ओअरएन क्लॉथिंग जैसी राष्ट्रीय छात्रा की कंपनियों में इंटरनशिप प्राप्त की।

सारथी योजना के लिए तीन छात्र चयनित

लखनऊ। लखिवि ने शिक्षा प्रणाली को गुणों, गतिविधि और पहुंच पर ध्यान केंद्रित करने के लिए एनईपी के तहत सारथी को विश्वविद्यालय नामित करने के लिए पहली पहल की है। इसका लक्ष्य छात्रों की भागीदारी को बढ़ाना और उच्च शिक्षा प्रणाली में विभिन्न सुधारों के बारे में जागरूकता पैदा करना है। इस पहल के एक भाग के रूप में यूजीसी के अनुरोध पर डीन छात्र कल्याण के कार्यालय ने एनईपी सारथी का चयन करने के लिए एक अभियान चलाया। संस्थान के सभी विभागध्यक्षों और निदेशकों से नामांकन आमंत्रित किये गये थे। 40 से अधिक छात्रों के नामांकन प्राप्त हुए, जिनमें से 33 ने साक्षात्कार और समूह चर्चा में भाग लिया। फिलहाल तीन छात्र एनईपी सारथी चयनित हुए। इसमें बीएससी चतुर्थ सेमेस्टर की दिव्यांशी गुप्ता, बीटेक सीएसई छठा सेमेस्टर की प्रियांशी राय और राजनीति विज्ञान एमए द्वितीय सेमेस्टर आशुतोष वाजपेयी का चयन हुआ।

दो शिक्षकों को नई जिम्मेदारी

लखनऊ : लखनऊ विश्वविद्यालय ने दो शिक्षकों को नई जिम्मेदारी दी है। इनमें पालिटिकल साइंस विभाग के डा. राधेन्द्र प्रताप सिंह को एडिशनल डीन कालेज डेपलपमेंट काउंसिल और जूलाजी विभाग के डा. परमजीत सिंह को असिस्टेंट डीन कालेज डेपलपमेंट काउंसिल बनाया गया है। (जास)

शिकायत समिति गठित

लखनऊ : लखनऊ विश्वविद्यालय ने तीन साल का कार्यकाल पूरा होने के बाद फिर से आंतरिक शिकायत समिति का गठन कर दिया है। इसकी चेयरपर्सन हिंदी एवं मार्डन इंडियन लैंग्वेज विभाग की प्रोफेसर रश्मि कुमार को बनाया गया है। कमेटी में 11 अन्य सदस्य शामिल हैं। कुलसचिव संजय मेधावी ने बताया कि पहले प्रो. मधुरिमा प्रधान इसकी चेयर पर्सन थीं, उनका तीन साल कार्यकाल पूरा होने के साथ वह रिटायर हो गईं। इसलिए फिर से तीन साल के लिए कमेटी बनाई गई है। (जास)

एनईपी सारथी के लिए तीन विद्यार्थी चयनित

जास, लखनऊ: विश्वविद्यालय अनुदान आयोग (यूजीसी) के निर्देश पर लखनऊ विश्वविद्यालय ने राष्ट्रीय शिक्षा नीति (एनईपी) के अंतर्गत एनईपी सारथी का चयन कर लिया। शुक्रवार को साक्षात्कार के माध्यम से तीन छात्र-छात्राएं चयनित किए गए। इनमें बीएससी चौथे सेमेस्टर की छात्रा दिव्यांशी गुप्ता, बीटेक छठे सेमेस्टर सीएसई की प्रियांशी राय और एमए राजनीति विज्ञान द्वितीय सेमेस्टर के छात्र आशुतोष वाजपेयी शामिल हैं।

अधिष्ठाता छात्र कल्याण प्रोफेसर पूनम टंडन ने बताया कि एनईपी सारथी के चयन के लिए सभी विभागध्यक्षों और निदेशकों से नामांकन आमंत्रित किए गए थे। 40 से अधिक छात्र-छात्राओं के नामांकन में से 33 ने साक्षात्कार में प्रतिभाग किया। सत्र 2023-24 के लिए तीन विद्यार्थी चयनित हुए। यह विद्यार्थी एनईपी सारथी से जुड़ी गतिविधियों के लिए स्वयं सेवा करेंगे।

LU nominates 3 students to play ‘Saarthi’

TIMES NEWS NETWORK

Lucknow: Lucknow University, which is the first university in the country to have implemented the National Education Policy 2020, has nominated three students to play the role of ‘Saarthi’—Student Ambassador for Academic Reforms in Transforming Higher Education in India for NEP.

Divyanshi Gupta (BSc), Priyanshi Rai (BTech) and Ashutosh Bajpai (MA in Political Science) have been picked up to foster an environment where students can make effective use of provisions of the NEP 2020, said Prof Poonam Tandon, dean, student welfare.

लखिवि के छात्र को मिली अमेरिका से स्कॉलरशिप

अमृत विचार, लखनऊ: लखनऊ विश्वविद्यालय के सेंट्रल प्लेसमेंट सेल के छात्र प्रेसोडेंट और व्यापार प्रशासन विभाग के एमबीए चतुर्थ सेमेस्टर के छात्र किशन पाण्डेय को चार्टर्ड फाइनेंशियल इंस्टिट्यूट अमेरिका की तरफ से स्कॉलरशिप प्रदान की गई है। स्कॉलरशिप का प्रयोग कर के किशन अपनी सीएफए की पूरी पढ़ाई मुफ्त में कर सकते हैं। सीएफए की परीक्षा हर साल विश्व भर में चार्टर्ड फाइनेंशियल इंस्टिट्यूट अमेरिका द्वारा आयोजित की जाती है।